

Ħu f'idejk u aqra ...

Wieħed mill-ghanijiet li għalihom twaqqfet l-Għaqda tal-Kittieba tal-Malti, li llum insibuha bl-isem ta' l-Akkademja tal-Malti, kien li tgħin lill-imseħbin tagħha jippublikaw xogħlijiet ta' fejda b'Malti mirqum; u dan mhux biss biex tagħti żvog lill-awturi nfushom, kienu dawn poeti, rumanziera jew drammaturgi, iżda wkoll u wisq iżjed biex bil-kitba tagħhom iservu ta' xempju ta' kif għandu jinkiteb il-Malti mirqum skond in-normi ortografici li kienet sawret l-Għaqda u skond l-istilistika tal-Malti idjomatiku kif intradd lilna mill-qedem.

Dan l-iskop l-Akkademja minn dejjem laħqitu minkejja d-diffikultajiet ta' mezzi finanzjarji, taqlib politiku u gwerra li damet sejra snin shaħ. Biżżejjed wieħed iqalleb l-edizzjonijiet ta' l-imghoddi biex jara b'liema heġġa, b'liema herqa u dedikazzjoni dawk ta' qabilna fittxew li johorgu quddiem il-pubbliku xogħol li mhux biss jagħmilna gieħ iżda wkoll li jdawwal l-oqasma kollha tal-kittieba bil-Malti.

U dan mhux biss, iżda l-editorjali ta' "Il-Malti" kienu minn dejjem il-boxxla li turi d-direzzjoni. F'din ir-rivista kienu jsemmu leħnhom l-iprem nies li mexxew il-ġlieda tal-Malti biex irieġu, iheggu, jorqmu, jcanfru bil-ħlewwa, mhux biss lill-kittieba nfushom iżda saħansitra lill-poplu Malti kollu u lill-awtoritajiet civili li huma responsabbli għat-tħaris tal-Malti fil-ħajja pubblika ta' pajjiżna.

Għaldaqstant, huwa ta' pjaċir kbir li nerggħu nidhru quddiem il-qarrejja tagħna b'edizzjoni oħra fuq il-linji ta' tigdid li konna qbadna fil-ħarga ta' qabel. F'dan il-ktejjeb għandna ħorġa ġmielha mimlija b'xogħlijiet ta' benna liema bħalha; frott il-ħila ta' nies li l-Malti mhux biss iħobbuh iżda huma mkissrin fil-kitba tiegħu tant li jistgħu jissejthu mgħallmin.

F'dan il-qari, bħalma wieħed jara, qegħdin nifthu l-bieb mhux biss għall-imseħbin ta' l-Akkademja iżda anke għal oħrajn li m'humix, basta l-kitba tagħhom tkun xogħol ta' livell għoli. Għandna kitba mhux biss ta' awturi ħajjin, iżda anke ta' dawk mejtin. Għandna mhux biss kitba ta' xejra moderna iżda wkoll ta' xeħta tradizzjonali, galadarba din

1/LXX

1996

IL-MALTI

Bord Editorjali:

Editur:

Is-Sur Achille Mizzi

Membri:

Is-Sur A. Agius Muscat

Is-Sur J.J. Camilleri

Is-Sur Toni Cortis

Is-Sur Frans Sammut

Nota: Il-Bord Editorjali kif jidher hawn fuq ħatru l-Kunsill fil-11 ta' Dicembru 1995 meta dan il-għadd ta' "Il-Malti" kien diga lest.

© Copyright

Akkademja tal-Malti

Il-Qoxra: Incizjoni ta' Austin Camilleri—1996

Mitbugħ fl-Istamperija ta' l-Università l-Imsida, 1996

ikun fiha siwi. Inhalli għalikom taraw jekk dan l-għadd hux kif qegħdin ngħidu aħna, imhawwar u mimli daqs bajda b'kitba li terfa' l-Malti mill-medjokrità li dejjem għajruh biha.

F'din il-ħarġa, għandna n-novella "In-Naska" ta' Frans Sammut. Naħseb li Sammut m'għandux bżonn tifhir f'din il-kolonna għax kulħadd jafu bhala wiehed mill-ishah plieri fil-kitba tal-proza. Madankollu wiehed ma jistax ma jgħidx li din in-novella tissodisfa l-aspetti kollha tan-novella kif nafuha fil-Malti, jew tan-novella fit-Taljan, tal-conte, u n-nouvelle Franciż, tax-short Ingliza.

Għandna wkoll poezija ta' Ġorġ Zammit jisimha "Osanna". Bħal dik li konna ppublikajna fl-għadd ta' qabel, din hija wahda mill-poeziji postumi ta' Ġorġ Zammit. Dan jixhed li l-gieħ lill-awturi stabbiliti qed nagħtuhulhom mhux biss f'hajjithom iżda wkoll wara mewthom, billi nxandru kitbiet li ma laħqux ippubblikaw f'hajjithom.

Imbagħad għandna xogħlijiet ta' poeti kontemporani li huma stabbiliti bħal Ġorġ Borg, Lillian Sciberras, Doreen Micallef u Albert Marshall li, għal min għadu ma jafx, reġa' lura magħna mill-Awstralja, u qed jissokta fil-ħidma tiegħu favur il-Malti, bhala kap tax-Xandir fir-Radju ta' l-Università, fejn nixtiquulu success.

Irridu wkoll nifthu l-biben anke għal awturi li għalkemm m'humiex daqstant magħrufa huwa xieraq li wiehed ixandar isimhom. Dan huwa l-każ tal-poeta Carmel Calleja li diġa' hareġ għad-dawl gabra ta' poeziji msejha "Karovana".

Ta' Ġorġ Peresso, xandar kreattiv u kittieb tajjed ta' proza u poezija, għandna studju dwar San Gwann Tas-Salib. Ma tistax il-letteratura Maltija tistagħna jekk ma nżommux quddiem għajnejna awturi barranin li kellhom influwenza qawwija fuq il-letteratura internazzjonali.

Ta' Daniel Massa għandna s-saġġ kritiku dwar "Ħmura tas-Silla" ta' Lino Spiteri. Il-kitba kritika ta' Massa mhix xi haġa li taqraha bil-ġiri bhala passatemp għaliex fiha profundità ta' ħsieb u ħila analitika mill-aqwa. M'hemm dubju li isem Daniel Massa għad jibqa' marbut mal-kritika daqskemm mal-poezija.

Għaldaqstant, wara li qanqalt l-aḡtit tal-qarrejja ta' din ir-rivista, ma baqa għli xejn xi nżid hlief li nirrepeti l-famuża frażi "Hu f'idejk u aqra".

WERREJ

EDITORJAL	i
FRANS SAMMUT	
<i>In-Naska</i>	1
GORG ZAMMIT	
<i>Osanna</i>	9
CARMEL CALLEJA	
<i>Ewnuki</i>	10
<i>Is-Sewwa</i>	10
<i>Sagrificċju</i>	10
<i>Talba</i>	11
<i>Ilma</i>	11
<i>Fir-Raqda Ħadra</i>	11
ĠORG BORG	
<i>Arzella ckejkna</i>	12
<i>Niġi Lura</i>	12
DOREEN MICALLEF C.	
<i>Dal-granet twal</i>	
<i>mingħajrek ... philip</i>	13
ALBERT MARSHALL	
<i>Imramma</i>	14
ĠORG PERESSO	
<i>S. Gwann tas-Salib</i>	15
LILLIAN SCIBERRAS	
<i>Raqdet il-Belt</i>	18
DANIEL MASSA	
<i>Saġġ dwar</i>	
<i>"Mal-Ħmura tas-Silla"</i>	
<i>ta' Lino Spiteri</i>	19